

آداؤ افکار

ڈاکٹر محمد اکرم ورک*

محمد ریاض محمود**

علم حدیث پر مستشرقین کے اعتراضات

[جسٹس پیر محمد کرم شاہ الازہریؒ کے افکار کا خصوصی مطالعہ]

ستھوں، اٹھارویں اور کسی حد تک انیسویں صدی کے آغاز میں مستشرقین کی جو کتابیں منصہ شہود پر آئیں، ان میں بیشتر حملے رسول اللہ صلی اللہ علیہ وسلم کی ذات گرامی پر کیے گئے۔ اس میں کے قائلہ سالار مشہور مستشرق سرویم میور (م ۱۹۰۵ء) میں The Life of Muhammad (Sir william Muir) ہیں جنہوں نے چار جلدیوں پر مشتمل اپنی کتاب

رسول اللہ صلی اللہ علیہ وسلم کی ذات گرامی کو ہدیٰ تقدیم کی ہے۔ اس کتاب بڑی تہمکہ خیز ثابت ہوئی جس نے مسلمان اہل علم کو شدید اضطراب میں بٹا کر دیا۔ سر سید احمد خان (م ۱۸۹۸ء)، اللہ تعالیٰ ان کو غریق رحمت فرمائے، وہ اؤلین شخص تھے جنہوں نے ۷۰ء میں ”خطبات احمدیہ“ میں مستشرق مذکور کے اعتراضات کا علمی اسلوب میں جواب دیا۔ سر سید نے اس کتاب کو محبت رسول صلی اللہ علیہ وسلم کے جس جذبے سے سرشار ہو کر مرتب کیا اور اس کی تیکمیل کے لیے انگلستان کے سفر سمیت جو صوبوں میں برداشت کیں، وہ ان کے عشق رسول اور ایمانی حرارت کا میں بثوت ہے۔^(۱) علامہ شبیل نعمانی (م ۱۹۱۳ء) کی قابل قدر تصنیف ”سیرۃ النبی“ بھی دراصل سیرت پر مستشرقین کے اعتراضات ہی کا رد عمل ہے۔ عالم اسلام کے دیگر حصوں میں بھی مسلمان اہل علم نے مستشرقین کا علمی تعاقب کیا۔

اس دور میں مستشرقین کی یہ حکمت عملی نظر آتی ہے کہ محمد صلی اللہ علیہ وسلم کی ذات چونکہ اسلام کا مرکز و محور ہے، اس لیے کسی طرح اہل اسلام کے دلوں میں رسول خدا کی والہانہ محبت کو، جو دراصل اسلام کی روح ہے، ختم کیا جائے۔ شاعر مشرق حضرت علامہ اقبال نے (م ۱۹۳۸ء) اہل مغرب کی اس سازش کو بھانپتے ہوئے ان الفاظ میں اس کا پردہ چاک کیا ہے:

وہ فاقہ کش کہ موت سے ڈرتا نہیں ذرا روحِ محمد اس کے بدن سے نکال دو
فکرِ عرب کو دے کے فرنگی تخلیقاتِ اسلام کو جزا و بین سے نکال دو
(ضربِ کلیم)

بہت جلد مستشرقین کو اس بات کا احساس ہو گیا کہ محمد صلی اللہ علیہ وسلم کی سیرت پر ان کے یہ الزامات اتنے کمزور اور

*شعبہ اسلامیات، گورنمنٹ ڈگری کالج پیپلز کالونی، گوجرانوالہ

**شعبہ اسلامیات، گورنمنٹ مولانا ظفر علی خان ڈگری کالج، وزیر آباد۔

بودے ہیں کہ علمی دیانت کا خوگر کوئی بھی منصف مزاج انسان ان الزامات کو قبول نہیں کر سکتا۔ دوسری طرف مسلمان اہل علم نے سیرت پر مستشرقین کے اعتراضات کی سطحیت کو دلائل و برائین کے ترازو میں رکھ کر ان کی علمی بد دیانتی کو بمرہن کر کے رکھ دیا۔ نتیجے کے طور پر مستشرقین میں سے ہی کئی معتدل مزاج اہل علم نے اپنے بھائی بنوں کے اس نوعیت کے اعتراضات پر افسوس کا اظہار کیا، چنانچہ ہم دیکھتے ہیں کہ بعد کے دور میں مستشرقین نے اپنی تحریروں میں محمد صلی اللہ علیہ وسلم کا ذکر نہیں احترام کے ساتھ کیا ہے۔⁽²⁾

سیرت کے مخاذ پر جب مستشرقین کو منہ کی کھانی پر ہمی تو انہوں نے اپنا رخ قرآن مجید کی طرف موڑ دیا اور ان لوگوں نے ان تمام اعتراضات کو قرآن پر لوٹانے کی کوشش کی جو عام طور پر باعثیں پر کیے جاتے ہیں۔ اس مہم کا آغاز ۱۸۶۱ء میں جاری ہیل (Gorge Sale) نے "The Koran" سے کیا اور معروف آسٹریلوی مستشرق آرٹر جیفری (Jeffery) (Arthur) نے اس تحریک کو نقطہ عروج تک پہنچایا۔ موصوف نے اپنی کتابوں "The Koran: selected Suras" اور "Islam, Muhammad and his Religion" میں قرآن کے متن کے غیر محفوظ ہونے کے اعتراضات اٹھائے، لیکن مستشرقین کی یہ بھی بہت جلد کمزور ہو گئی۔ صرف چالیس سال پہلے سال کی محنت کے بعد ہی مستشرقین کو اندازہ ہو گیا کہ قرآن اتنی مضبوط بنیاد پر کھڑا ہے کہ اس کو محض الزامات سے بلانا نہیں۔⁽³⁾ اب ایک اور مہم شروع ہوئی اور ان لوگوں نے اپنا رخ حدیث رسول کی طرف کر لیا، لیکن اس کا یہ ہرگز مطلب نہیں ہے کہ مستشرقین نے سیرت اور قرآن پر اعتراضات سے کلی طور پر صرف نظر کر لیا ہے۔ حقیقت یہ ہے کہ یہ لوگ اب بھی سیرت اور قرآن پر اعتراضات کرتے ہیں، لیکن ان میں اب وہ پہلے عیسیٰ شدت نہیں ہے۔ حالات کے جر نے مستشرقین کو مجبور کیا کہ وہ اسلام کے خلاف کسی اور مخاذ پر نی صفت بندی کریں چنانچہ انہوں نے قرآن کے بعد اسلام کے دوسرے بنیادی مآخذ حدیث رسول صلی اللہ علیہ وسلم کو خوبی مشق بنا کے فصلہ کیا۔

ڈاکٹر اسپر گر (Sprenger) نے تین جلدیوں میں سیرت پر کتاب لکھی تو اس میں حدیث کی روایت اور اس کی حیثیت پر بھی تقدیم کی۔ سر ولیم میور نے سیرت پر اپنی کتاب میں حدیث پر اس بحث کو مزدیس آگے بڑھایا، لیکن حدیث پر جس شخص نے سب سے پہلے تفصیلی بحث کی، وہ مشہور جرمن مستشرق گولڈزیہر (Gold Zehr) (M ۱۹۲۱ء) ہے۔ اس نے اپنی کتاب "Muslim Studies" کی دوسری جلد میں علم حدیث پر تجزیاتی انداز میں تقدیم کی ہے۔ بعد کے دور میں تمام مستشرقین نے گولڈزیہر کے اصولوں کا اتباع کیا ہے۔ پروفیسر الفرڈ گیوم (Alfred Guillaume) نے اپنی کتاب "Traditions of Islam" اور "Islam" میں گولڈزیہر کی تحقیق کو آگے بڑھایا ہے۔ جوزف شاخت (Joseph Schacht) نے اپنی کتاب "The Origins of Muhammadan Jurisprudence" میں گولڈزیہر کی روشنی میں اسلامی قانون کے مصادر و منابع کا تجویز کیا ہے اور حدیث کے ظہور اور ارتقا پر بحث کرتے ہوئے حدیث کی نبوی کی حیثیت کو مشکوک قرار دیا ہے۔ اس کے علاوہ مارگولیٹھ (Margoliouth) (M ۱۹۳۰ء)، رابسن (Robson)، گب (Gibb) (M ۱۹۶۵ء)، ول ڈیوانٹ (Will Durant) (M ۱۹۸۱ء)، آرٹر جیفری (Arthur Jaffery)، مونگری وات (Montgomery Watt) (M ۱۹۷۹ء)، ہوروویتز (Worowitz)، وان کریمر (Von Kremer)، کیتانی (Caetani)، اور نکلسن (Nicholson) وغیرہ نے بھی اپنے حدیث مخالف

نظریات پیش کے۔

عصر حاضر میں مستشرقین نے اسلام کے خلاف ایک اور مجاز کھوں رکھا ہے اور ان کی کوشش ہے کہ کسی طرح اسلامی تعلیمات کو غیر عقلی اور غیر فطری ثابت کیا جائے اور یہ باور کروایا جائے کہ اسلامی احکامات بنا بر انسانی حقوق سے متصادم اور عصری تقاضوں سے ہم آہنگ نہ ہونے کی وجہ سے ناقابل عمل ہیں۔ اس وقت یہ مجاز مسلمان اہل علم کی فوری توجہ کا مقنای ہے۔ حضرت شاہ ولی اللہ (۲۷۱ء) نے ”جیۃ اللہ بالبغۃ“ میں جس طرح مقاصد شریعت کو واضح کرتے ہوئے اسلامی تعلیمات کو انسانی عقل و دلنش کا قضا اقتار دیا ہے، ضرورت اس امر کی ہے کہ آج کی زبان اور محاورے میں دین کی تعبیر و تشریع کے اس اسلوب کو جدید علم کلام کی روشنی میں بیان کیا جائے۔ فی الواقع یہ موضوع ہمارے پیش ظہرنیں ہے، اس لیے ان سطور میں ہم اپنی گفتگو علم حدیث تک ہی محدود رکھیں گے۔

مستشرقین میں سے علم حدیث پر بنا بر ای کام گولڈز یہرا اور شاخت ہی کا ہے۔ یہ دونوں یہودی ہیں اور ان کا تعلق جرم سے ہے۔ جن دیگر مستشرقین نے حدیث نبوی کو اپنی تحقیقات کا موضوع بنایا ہے، انہوں نے اسلامی مصادر سے براہ راست استفادہ کرنے کی وجہ سے زیادہ تر گولڈز یہرا اور شاخت کی تحقیقات کو ہمیں اپنے خیالات کی بنیاد بنا�ا ہے۔ آزادانہ تحقیق کے دعوے دار مغربی اہل علم کے اس اسلوب تحقیق پر جمیں پیر محمد کرم شاہ الازہری (۱۹۹۸-۱۹۱۸ء)، تجب کاظہار کرتے ہوئے لکھتے ہیں:

”حیرت کی بات ہے کہ اصول حدیث اور تاریخ حدیث پر مسلمانوں کی بے شمار کتابیں دنیا کی لائبریریوں میں موجود ہیں۔ حدیث طیبہ کے بارے مسلمانوں کا جو موقف ابتداء سے رہا ہے، وہ ہر دور کی تصانیف میں درج ہے لیکن مستشرق محققین نہ تو مسلمانوں کے موقف کی طرف اپنی توجہ مبذول کرتے ہیں اور نہ ہمیں حدیث کے متعلق مسلمانوں کے چودہ سو سالہ ادب کو کوئی اہمیت دیتے ہیں، بلکہ ان پر جب حدیث کے متعلق تحقیق کا بھوت سوار ہوتا ہے تو گولڈز یہرا اور اس کے تلاویں کی تصانیف کو ہمیں قابل اعتماد مصادر قرار دیتے ہیں۔“⁽⁴⁾

حضرت پیر محمد کرم شاہ الازہری نے علم حدیث کے دفاع پر اپنی مستقل کتاب ”سنن خیر الانان صلی اللہ علیہ وسلم“ میں مستشرقین اور منکرین حدیث کے اہم اعتراضات کا جائزہ پیش کیا ہے: ہم فاضل مصنف نے موقع کی مناسبت سے سیرت پر اپنی کتاب ”ضیاء النبی صلی اللہ علیہ وسلم“ میں بھی علم حدیث پر مستشرقین کے اعتراضات کا جائزہ لیا ہے۔ پیر صاحب کی اس قبل قد رacinif کی یہ ایک نمایاں خصوصیت ہے کہ اس کی پہلی پانچ جلدیوں میں سیرت کے عمومی بیان کے بعد آخری دو جلدیوں میں اسلام کے بنیادی مآخذ، سیرت رسول عربی صلی اللہ علیہ وسلم، قرآن حکیم اور حدیث رسول پر مستشرقین کے بنیادی اعتراضات کا خالص علمی اسلوب میں تجزیہ کیا گیا ہے۔ سیرت کے موضوع پر کامیاب کتابوں میں ”ضیاء النبی“ کا یہ خاص امتیاز ہے کہ اس میں قرآن و حدیث کو شعوری طور پر سیرت کی الازی حصہ بھجتے ہوئے موضوع بحث بنا یا کیا ہے۔ اس کتاب کی یہ خصوصیت بذات خود اس حقیقت کی غماز ہے کہ فاضل مصنف کی نظر میں قرآن مجید در حقیقت رسول خدا صلی اللہ علیہ وسلم کی سیرت کا بیان اور حدیث و سنت اس کی عملی تشریع و تحریر ہے، اس لیے ان کی نظر میں مستشرقین کا قرآن و سنت کو تقدیک کا نشانہ بنا نا براہ راست سیرت پر تقدیک ہی کے مترادف ہے۔ مستشرقین نے حدیث رسول کو من گھڑت اور جعلی قرار دینے میں جوخت مشقتیں اٹھائی ہیں، پیر صاحب اس کی اصل وجہ بیان کرتے ہوئے رقمراز ہیں:

”قرآن حکیم کی مخالفت کرتے ہوئے مستشرقین کو یہ مشکل پیش آئی کہ وہ قرآن حکیم کی من مانی تشریع نہیں

کر سکتے تھے کیونکہ قرآن حکیم کی وہ تشریع جو حضور صلی اللہ علیہ وسلم نے خود کی تھی، وہ احادیث طیبہ کی شکل میں مسلمانوں کے پاس موجود تھی۔ تاریخ کے کسی دور میں جب کسی قسمت آزمائے نے قرآن حکیم کو اپنی مرضی کے معانی پہنانے کی کوشش کی تو ملت اسلامیہ کے علمائے ربانیین نے احادیث طیبہ کی مدد سے ان کا منہ توڑ جواب دیا۔ حقیقت یہ ہے کہ قرآن حکیم کی معنوی تحریف کی کوششیں ہمیشہ احادیث طیبہ کی مضبوط چٹان کے ساتھ گلرا کر پاش پاش ہوئیں۔⁽⁵⁾

”مستشرقین جب قرآن حکیم کو حضور صلی اللہ علیہ وسلم کا کلام کہتے تھے تو وہ مجبور تھے کہ احادیث طیبہ کے متعلق کوئی اور مفروضہ تراشیں۔ یہ بات انھیں مناسب معلوم نہ ہوتی تھی کہ قرآن حکیم اور احادیث طیبہ دونوں کو حضور صلی اللہ علیہ وسلم کا کلام قرار دیں۔ مستشرقین کے تخلیل کی پروا佐 ویسے ہی بہت بلند ہوتی ہے، اس لیے انھوں نے احادیث طیبہ کے مصادر تلاش کرنے کے لیے بھی اپنے تخلیل کے گھوڑے دوڑائے اور ایک نیبی بلکہ احادیث طیبہ کے کئی مصادر تلاش کر لیے۔⁽⁶⁾

علم حدیث پر مستشرقین کے بنیادی اعتراضات

مستشرقین نے علم حدیث پر جو بنیادی اعتراضات کیے ہیں، سب سے پہلے تو ہم اپنے قارئین کی خدمت میں ان کا خلاصہ پیش کریں گے اور پھر جسٹس پیر محمد کرم شاہ الازہریؒ کے افکار کی روشنی میں ان اعتراضات کا جائزہ لیں گے۔

(۱) مستشرقین نے حدیث کے بارے میں یہ غلط فہمی پیدا کرنے کی کوشش کی ہے کہ دوراؤل کے مسلمان حدیث کو جست نہیں سمجھتے تھے، مسلمانوں میں یہ خیال بعد کے دور میں پیدا ہوا۔ (۷) جوزف شاخت نے لکھا ہے کہ امام شافعی (۲۰۴ھ)

سے دو پشت پہلے احادیث کی موجودگی کا کوئی اشارہ ملتا ہے تو یہ شاذ اور اشتبہ واقعہ ہے۔ (۸) آرثر جیفری Arthur Jeffrey کہتا ہے کہ پیغمبرؐ کے انتقال کے بعد ان کے پیروکاروں کی بڑھتی ہوئی جماعت نے محسوس کیا کہ مذہبی اور معاشرتی زندگی میں بے شمار ایسے مسائل ہیں جن کے متعلق قرآن میں کوئی رابہنمائی موجود نہیں ہے، لہذا ایسے مسائل کے حل کے لیے احادیث کی تلاش شروع کی گئی۔⁽⁹⁾

(۲) محدثین کے ہاں اسناد کی جو اہمیت ہے، وہ دلائل کی محتاج نہیں ہے حتیٰ کہ انھوں نے اسناد کو دین قرار دیا۔ مستشرقین چونکہ اسناد کی اہمیت سے پوری طرح آگاہ ہیں، اس لیے انھوں نے اسناد کے منگھڑت ہونے کا اعتراض کر کے احادیث کو ناقابل اعتبار قرار دینے کی کوشش کی اور دعویٰ کیا کہ اس دور میں لوگ مختلف اقوال اور افعال کو محمدؐ کی طرف منسوب کر دیا کرتے تھے۔ کتابی (Caetani)⁽¹⁰⁾ اور اپرنسنگر (Springer)⁽¹¹⁾ ان مستشرقین میں شامل ہیں جن کے نزدیک اسناد کا آغاز دوسری صدی کے آخر یا تیسرا صدی کے شروع میں ہوا۔ گولڈز ہیرز موٹا امما لک^۹ پر بحث کرتے ہوئے لکھتا ہے کہ امام مالک^۹ (۲۷۹ھ) نے اسناد کی تفصیل بیان کرنے کے لیے کوئی مخصوص طریقہ اختیار نہیں کیا بلکہ اکثر و پیشتر وہ عدالتی فیصلوں کے لیے ایسی احادیث بیان کرتے ہیں جن کا سلسلہ اسناد صحابہ تک ملا ہوا نہیں اور اس میں متعدد خامیاں ہیں۔⁽¹²⁾ مجکہ جوزف شاخت کا کہنا ہے کہ اس مفروضے کو قائم کرنے کی کوئی دلیل نہیں ہے کہ اسناد کے باقاعدہ استعمال کارواج دوسری صدی ہجری سے قبل ہو چکا تھا۔⁽¹³⁾ مونگری وات (Montgomery Watt) (Montgomery Watt) نے اسناد کے مکمل بیان کو امام شافعی (۲۰۴ھ) کی تعلیمات کا نتیجہ قرار دیا ہے۔⁽¹⁴⁾

(۳) مستشرقین نے قرآن مجید کی طرح احادیث پر بھی یہ اعتراض کیا ہے کہ بہت ساری روایات یہود و نصاریٰ کی کتب سے متاثر ہو کر گھٹری گئی ہیں۔ وہ احادیث جن میں حضور صلی اللہ علیہ وسلم کی کسی مجرمانہ شان کا ذکر ہے، ان پر تبصرہ کرتے ہوئے ول ڈیوراٹ (م ۱۹۸۱ء) (Will Durant) کہتا ہے کہ بہت ساری احادیث نے مذہب اسلام کو ایک نیارنگ دے دیا ہے۔ محمد صلی اللہ علیہ وسلم نے یہ دعویٰ نہیں کیا تھا کہ ان کے پاس مجرمات و کھانے کی قوت ہے، لیکن سینکڑوں حدیثیں ان کے مجرمانہ کارناموں کا پتہ دیتی ہیں جس سے واضح طور پر محسوس ہوتا ہے کہ اکثر احادیث عیسائی تعلیمات کے زیر اثر تشکیل پذیر ہوئیں۔ (۱۵) اس فلم کا دعویٰ کرنے والوں میں فلپ کے حتی (Philip.K.Hitti) بھی قابل ذکر ہے۔ (۱۶)

(۴) مستشرقین کا نقطہ نظر یہ ہے کہ چونکہ محمد صلی اللہ علیہ وسلم نے حدیث کی کتابت سے منع کر دیا تھا، اس لیے دو اوقال کے علم حدیث کی حفاظت میں سستی اور لا رواہی سے کام لیا جس کے نتیجے میں احادیث بالتوضیح ہو گئیں یا پھر ان میں اس طرح کا اشتباہ پیدا ہو گیا ہے کہ پورے یقین کے ساتھ کہنا کہ یہ محمد صلی اللہ علیہ وسلم کا فرمان ہے، ممکن نہیں ہے۔ مستشرق الفرد گیوم (Alfred Guillaume) لکھتا ہے کہ یہ ایک تسلیم شدہ حقیقت ہے کہ حدیث کے بعض مجموعے اموی دور کے بعد جا کر مدون ہوئے۔ (۱۷) مشہور مستشرق مکیلڈ مکمل (Macdonald) لکھتا ہے کہ بعض محدثین کا صرف زبانی حفظ پر اعتماد کرنا اور ان لوگوں کو بعدتی قرار دینا جو کتابت حدیث کے قائل تھے، یہ طرزِ عمل بالآخر سخت کے ضائع ہونے کا سبب تھا۔ (۱۸)

مستشرقین نے ایک خاص حکمت عملی کے تحت ان عظیم شخصیات کو اپنی تنقید کا نشانہ بنایا ہے جو حدیث و سنت کی جمع و تدوین اور حفاظت میں بنیادی تپھر کی حیثیت رکھتی ہیں۔ مستشرقین نے اس مقصد کے لیے جن شخصیات کو خاص طور پر تنقید کا نشانہ بنایا ہے ان میں ایک تو مشہور صحابی حضرت ابو ہریرہ (م ۵۹ھ) اور دوسرے نامور تابعی امام ابن شہاب زہری (م ۱۲۲ھ) ہیں۔ گولڈزیہر (م ۱۹۲۱ء) نے حضرت ابو ہریرہؓ پر وضع حدیث کا الزام عائد کیا ہے اور محمد شام ا بن شہاب زہریؓ پر اتهام باندھا ہے کہ وہ بنو امیہ کے دینی اور سیاسی مقاصد کو پورا کرنے کے لیے احادیث وضع کیا کرتے تھے۔ (۱۹) جوزف شاخت (Joseph Schacht) امام اوزاعیؓ (م ۱۵۷ھ) پر وضع حدیث کا الزام عائد کرتے ہوئے لکھتا ہے کہ ان کے زمانے میں مسلمانوں میں جو بھی عمل جاری تھا، اس کو رسول اللہ صلی اللہ علیہ وسلم کی طرف منسوب کر دینے کا رجحان تھا تاکہ اس کو نبی صلی اللہ علیہ وسلم کی تقویب حاصل ہو جائے، خواہ احادیث اس عمل کی تائید کرتی ہوں یا نہ کرتی ہوں۔ امام اوزاعیؓ کا بھی عمل تھا اور اس راجحان میں عربی فقہ امام اوزاعیؓ کے ساتھ شریک تھے۔ (۲۰)

اعتراضات کا تنقیدی جائزہ

علم حدیث کے بارے میں مستشرقین کے ان گمراہ کن نظریات کی ایک وجہ تو ان کی ہڑ و ھرمی اور اسلام سے عدووات کو قرار دیا جاسکتا ہے کیونکہ مستشرقین کا طریقہ واردات ہتی یہ ہے کہ ہڑ و چیز جوان کے اہداف کے حصول میں رکاوٹ بنتی ہے، اگر اس کو کلی طور پر درکرنا ممکن نہ ہو تو کم از کم اس میں اشتباہ ضرور پیدا کر دیا جائے۔ علم حدیث کے بارے میں یہ لوگ اپنے مقصد میں کس حدیث کا میاہ ہوئے ہیں، اس کا اندازہ ہر وہ شخص اسلامی سے کر سکتا ہے جو عالم اسلام میں برپا ہونے والے ”فتنه انکارِ حدیث“ سے واقفیت رکھتا ہے۔ اہل علم سے یہ بات مخفی نہیں ہے کہ فتنہ انکارِ حدیث کی تحریک کا فکری سرچشمہ مستشرقین کے افکار و نظریات ہی ہیں۔ مستشرقین کے حدیث خالف نظریات کی دوسری وجہ یہ ہو سکتی ہے کہ چونکہ زیادہ تر

مستشرقین نے ہائیکی جتو میں اسلام کے اصل مصادر و مراجع کی طرف رجوع کرنے کی بجائے ٹانوی مأخذ پر ہی اتفاق کیا ہے، اس لیے حقیقت ان کی نظر وہ اوجھل ہوئی ہے۔ بدقتی سے حدیث پر تحقیق کرتے ہوئے مستشرقین کے ہاں گولڈ زیبر کو ”امام مصوم“ کا درجہ حاصل ہے اور اس کی تحقیقات، حدیث ہر طرح کی تقدیمے بالاتر سمجھی جاتی ہیں۔ چونکہ دیگر مستشرقین گولڈزیبر کے قائم کردہ معیارات اور اصولوں کی روشنی میں ہی حدیث کا مطالعہ کرتے ہیں، اس لیے مذکون طور پر اس انداز فکر نے مستشرقین کو ایک بنیادی غلطی میں مبتلا کر دیا ہے جس کا نتیجہ یہ ہے کہ گولڈزیبر نے جہاں غلطیاں کی ہیں، دیگر مستشرقین بھی اس کے اصولوں کی پیروی میں اس جیسی غلطیوں ہی کے مرکب ہوئے ہیں۔ مابعد دور کے مستشرقین پر گولڈزیبر کی تحقیقاتِ حدیث کے اثرات کا تجزیہ کرتے ہوئے ڈاکٹر فواد سینگھ لکھتے ہیں:

”گولڈزیبر نے اپنے خیالات کا اظہار اپنی کتاب ”دراسات محمدیہ“ میں کجا ہوا 1890ء میں جمن زبان میں شائع ہوئی۔ اس کتاب کے شائع ہونے کے بعد حدیث پر تحقیق کے لیے یہ کتاب اہل مغرب کے لیے بنیادی دستاویز بن گئی۔ بیشتر مستشرقین اس کتاب کے حوالے سے اپنے نتائج فکر پیش کرتے رہے۔ پروفیسر شاخت (Schacht) نے فہی احکام سے متعلق احادیث پر کام کیا گلیوم (A.Guillaume) کی ”ٹریڈیشن آف اسلام“ وجود میں آئی، جو گولڈزیبر کی تحقیقات کا چھپتھی۔ مارگولیوٹھ (Margoliouth) نے گولڈ زیبر کے انکار کی روشنی میں اپنے نظریات پیش کیے۔ علاوه ازیں ہوروٹش (Horowitz) (J.) ہورست (H.Hosrt)، فون کریمر (A.Von.Kremer)، مویر (W.Wuir)، کتاٹی (W.L.Caetani)، اور نکلسن (A.R.Nicholoson) (A.R.Nicholoson) وغیرہ نے بھی اس میدان میں اپنے اپنے نتائج فکر بیان کیے ہیں جو سارے کے سارے کم و بیش گولڈزیبر ہی کے انکار کی صدائے بازگشت ہیں۔“⁽²¹⁾

مستشرقین کا یہ الزام کہ مسلمانوں میں حدیث کی اہمیت اور اس کی جیت کا تصویر بعد کے دور کی پیداوار ہے، انتہائی خطناک ہے۔ اس الزام کو تسلیم کرنے کا لازمی نتیجہ یہ ہے کہ اسلام کو اس کے اصل شخص ہی سے محروم کر دیا جائے۔ پیر صاحب مستشرقین کے اس الزام پر تقدیم کرتے ہوئے لکھتے ہیں:

”اگر احادیث طبیب کی اہمیت اور جیت کا ثبوت صرف احادیث طبیب اور تاریخ اسلام کی مدد سے پیش کرنا پڑتا تو مستشرقین اپنے مزاعمت کے مطابق اسے بڑی آسانی سے درکر سکتے تھے لیکن اللہ تعالیٰ ”بکل شی علیم“ ہے۔ وہ اسلام کے خلاف اٹھنے والے ان سب فتنوں کو جانتا تھا، اس لیے اس نے احادیث طبیب کی اہمیت اور جیت کو قرآن حکیم کے ذریعے بیان کر دیا۔ قرآن حکیم کی بے شمار آیتیں احادیث طبیب کی اہمیت کو ثابت کر رہی ہیں۔ مستشرقین کی ایک معقول تعداد اب یہ تسلیم کرتی ہے کہ آج مسلمانوں کے ہاتھوں میں جو قرآن ہے، یہ بعینہ وہ ہے جو حضور صلی اللہ علیہ وسلم نے پی امت کے سامنے پیش کیا تھا۔ اس لیے وہ قرآن حکیم کی کسی آیت کے متعلق یہ نہیں کہہ سکتے کہ یہ بعد کے مسلمانوں نے خود گھٹری ہے۔ جب قرآن حکیم کی بے شمار آیات کریمہ احادیث طبیب اور سنت رسول صلی اللہ علیہ وسلم کی اہمیت کو بیان کر رہی ہیں تو یہ کیسے ممکن ہے کہ دورِ سالت کے مسلمانوں نے احادیث طبیب کو کوئی اہمیت نہ دی ہو اور صدی، ڈیڑھ صدی بعد مسلمانوں کو مجبوراً احادیث کی طرف متوجہ ہونا پڑا ہو؟“⁽²²⁾

پیر صاحب[ؒ] کے استدلال کی بنیاد وہ تمام آیات ہیں جن میں رسول اللہ صلی اللہ علیہ وسلم کی اطاعت اور اتباع کا حکم ہے کہ جب مستشرقین کی ایک معقول تعداد بھی یہ تسلیم کرتی ہے کہ قرآن مجید اپنی اصل شکل میں محفوظ ہے تو یہ کیسے ممکن ہے کہ مسلمانوں

نے ان آیات کو کوئی اہمیت بھی نہ دی ہو جن میں رسول خدا صلی اللہ علیہ وسلم کی اتباع کو جزا ایمان قرار دیا گیا ہے۔ کئی صفحات پر پھیلی ہوئی اس بحث میں پیر صاحبؒ نے متعدد آیات سے استدال کیا ہے اور پوری بحث کو سیٹھتے ہوئے مستشرقین کے سامنے جو بنیادی سوالات رکھے ہیں، ان سے صرف نظر کرنا مستشرقین کے لیے آسان نہیں ہے۔ فرماتے ہیں:

”کیا قرون اولیٰ کے مسلمانوں کو ان تمام آیاتِ قرآنی کا علم نہ تھا جن میں حضور صلی اللہ علیہ وسلم کی اطاعت کا حکم دیا گیا ہے؟ کیا ان مسلمانوں کو قرآن حکیم کو سمجھنے اور اس کے احکام پر منشاء خداوندی کے مطابق عمل کرنے کے لیے حضور صلی اللہ علیہ وسلم کی راہنمائی کی بھی ضرورت محسوس نہیں ہوئی تھی؟ کیا انہیں یہ معلوم نہ ہوا کہ ان کا نبی صرف مبلغ کتاب ہی نہیں بلکہ معلم کتاب و حکمت بھی ہے؟ وہ چیزیں جن کی حرمت کافی ہے قرآن حکیم نے نہیں بلکہ حضور صلی اللہ علیہ وسلم نے کیا تھا، کیا قرون اولیٰ کے مسلمان ان چیزوں کو حرام نہیں سمجھتے تھے؟ بڑی عجیب بات ہے کہ مستشرقین اور ان کے نوادگیر اہل مغرب چودھویں صدی کے مسلمانوں کو تو نیاد پرست سمجھتے ہیں اور قرون اولیٰ کے مسلمانوں کے متعلق سمجھتے ہیں کہ قرآن حکیم کی بے شمار آیات جو اطاعتِ رسول صلی اللہ علیہ وسلم کا حکم دے رہی تھیں، ان آیات کی طرف ان کی توجہ ہی نہ تھی۔ اگر یہ حق ہے کہ ہر زمانے کے مسلمان حضور صلی اللہ علیہ وسلم کی اطاعت کو فرض سمجھتے تھے، قرآن حکیم کے اسرار و موزوں کو سمجھنے کے لیے حضور صلی اللہ علیہ وسلم کی راہنمائی کو ضروری سمجھتے تھے، وہ احکامِ قرآنی پر حضور صلی اللہ علیہ وسلم کے عمل نہ نہونے کی روشنی پر عمل کرتے تھے، وہ حضور صلی اللہ علیہ وسلم کو معلم کتاب و حکمت اور مرزاں کی تکوپ سمجھتے تھے تو پھر یہ بھی حق ہے کہ وہ جس طرح قرآن حکیم کو دین کا اول مصدر سمجھتے تھے، اسی طرح وہ سنتِ رسول صلی اللہ علیہ وسلم اور احادیثِ طیبہ کو دین کا مصدر ثانی سمجھتے تھے۔“ (23)

قرآن مجید کے کتنے ہی احکامات ایسے ہیں جن پر اس وقت تک عمل ممکن ہی نہیں جب تک حدیث و سنت کو ساتھ نہ ملا یا جائے۔ مثلاً: نماز، روزہ، زکوٰۃ اور حججی بنا یادی عبادات پر اس وقت تک عمل نہیں کیا جاسکتا جب تک سنتِ رسول صلی اللہ علیہ وسلم کو ہادی اور راہنماء بنایا جائے۔ فضل مصنفؒ نے لفظ ”حکمت“ کو خصوصی طور پر اپنی توجہ سے نوازا ہے اور پختہ دلائل سے ثابت کیا ہے کہ حکمت سے مراد حدیث و سنت ہے اور وہ بھی قرآن حکیم کی طرح منزل من اللہ ہے۔ (24)

پیر صاحبؒ مستشرقین پر نظر کرتے ہوئے فرماتے ہیں کہ ان لوگوں نے وضع حدیث کے جس فتنے کا ذکر کیا ہے یہ کوئی ایسا ”انکشاف“ نہیں ہے جس سے مسلمان آگاہ نہیں تھے اور محض مستشرقین ہی ہیں جنہوں اپنی تحقیقات سے یہ پتہ چلا یا ہے کہ دور اول میں احادیث وضع کی گئی تھیں، بلکہ حفاظتِ حدیث کے پورے نظام پر نظر رکھنے والا کوئی بھی شخص باور کر سکتا ہے کہ محض یہ کہہ دینے سے کہ یہ اللہ کے رسول صلی اللہ علیہ وسلم کا فرمان ہے لوگ مطمئن نہیں ہو جاتے تھے بلکہ خبر کی پوری تحقیق کے بعد ہی اسے کو قبول کیا جاتا تھا۔ ایک ایسا معاشرہ جہاں یہود و نصاری اور منافقین اہل ایمان کے خلاف مسلسل بر سر پیکار تھے، مسلمانوں کے لیے ضروری تھا کہ کسی بھی خبر کو قبول کرنے سے پہلے خبر لانے والے کے کردار اور عمومی طرزِ عمل کو بھی پیش نظر رکھیں۔ اس لیے ایک ایسا معاشرہ جس کے افراد کی تربیت روایت اور درایت کے لازواں اصولوں کی روشنی میں ہوئی ہو، ان میں موضوعِ روایات کا رواج پذیر ہونا کسی صورتِ ممکن نہ تھا۔ پیر صاحبؒ وضع حدیث کے فتنے پر تصریح کرتے ہوئے لکھتے ہیں:

”اس بات سے انکا نہیں کہ دشمنانِ اسلام نے سنتِ رسول صلی اللہ علیہ وسلم کے چشمِ صافی کو گدلا کرنے کی کوشش کی اور انہوں نے اسی باتوں کو حضور صلی اللہ علیہ وسلم کی طرف منسوب کرنے کی کوشش بھی کی جو آپ نے نفرمائی تھیں، لیکن صورت حال یہ تھی کہ ایسے کم بختوں کی مذموم کارروائیوں کو کسی نے روکا نہ ہو۔ حدیث گھڑنے

والي گھرتے رہے، لیکن وہ لوگ جن کی نظر میں قرآن حکیم کی ان آیات پر تھیں جو کسی خبر پر یقین کرنے سے پہلے تحقیق کرنے کا سبق دیتی ہیں یا جو افراء علی اللہ کو ظالم عظیم قرار دیتی ہیں اور جن لوگوں کی نظر میں حضور صلی اللہ علیہ وسلم کی اس حدیث پاک پر تھیں جو جھوٹی حدیث گھر نے والوں کو دوزخ کاٹھکانا دکھاری ہے، ایسے لوگوں نے کبھی ان لوگوں کو کھل کھینچنے کا موقع نہیں دیا جو احادیث طیبہ کے چشمہ صافی کو گدلا کرنا چاہتے تھے۔ قرآن حکیم نے انہیں فاسق کی خبر کے متعلق محتاط رہنے کا حکم دیا تھا۔⁽²⁵⁾

اسماء الرجال جیسے نبی کی ایجاد کا سہرا مسلمانوں کے سر ہے جس میں دنیا کی کوئی قوم ان کی ہمسری کا دعویٰ نہیں کر سکتی۔ اس علم کی بدولت محدثین نے لاکھوں انسانوں کی زندگیوں کے شب و روز، ان کے اخلاق و کردار اور ان کے اندازیزیت کا ریکارڈ جمع کر دیا اور ہر خبر کے روایوں کے سلسلے کا کھونج لگایا تاکہ یہ پڑھنا چلا جائے کہ کسی حدیث کے سلسلہ مسند میں کسی فاسق و فاجر اور کذاب کا نام تو نہیں آتا۔ محدثین کی ان عظیم الشان کوششوں کا اعتراف مستشرقین نے بھی کیا ہے۔ ڈاکٹر اسپر گر لکھتے ہیں:

"The glory of the literature of the Mohammadans is its literary biography. There is no nation nor has there been any which like them has during the 12 centuries recorded the life of every man of letters. If the biographical records of the muslims are collected, we should probably have accounts of the lives of half a million of distinguished persons, and it would be found that there is not a decennium of their history, nor a place of importance which has not its representatives"⁽²⁶⁾

"مسلمانوں کے علمی ذخیرے کی شان ان کے سوانحی ادب میں نمایاں ہوتی ہے۔ (دنیا میں) ایسی کوئی توبہ نہ تھی نہ ہے جس نے مسلمانوں کی طرح بارہ صدیوں میں علم و ادب سے تعلق رکھنے والے ہر آدمی کے حالات زندگی محفوظ کیے ہوں۔ اگر مسلمانوں کے سوانحی ذخیرے کو جمع کیا جائے تو ہمیں کم و بیش پانچ لاکھ ممتاز افراد کے حالات زندگی میسر ہوں گے اور یہ حقیقت سامنے آئے گی کہ ان کی تاریخ کا کوئی عذر یا کوئی اہم مقام نہیں جس کی نمائندگی کرنے والے لوگ (اس ذخیرے میں) نہ پائے جاتے ہوں۔"

مشکلۃ المصالح کامتر بم رانسن (Robson) کہتا ہے:

"In the gospels as they stand we don't have the various elements of the sources separated out for us as we do through the "Island" of muslim traditions where at least apparently, the transmission is traced back to the source"⁽²⁷⁾

"ان اجیل میں، جیسا کہ وہ ہمارے پاس موجود ہیں، ہمیں یہ شکل دکھائی نہیں دیتی کہ مختلف مأخذ سے ملی جانے والی معلومات الگ الگ ہمارے سامنے پیش کی گئی ہوں، جیسا کہ ہمیں مسلمانوں کی روایات میں یہ چیز دکھائی دیتی ہے جہاں کم از کم ظاہری طور پر روایات کی کڑی ان کے اصل مأخذ کے ساتھ ملائی جاتی ہے۔"

لہذا روایت اور روایت کے ان سنہری اصولوں کی موجودگی میں، جس کا اعتراف مستشرقین کو بھی ہے، کسی جعلی روایت کا

لگوں میں قبولیت حاصل کرنا ممکن نہ تھا۔ اسلامی احکامات کو کذب و افتراء سے محفوظ رکھنے کے لیے اسلام نے لوگوں کی جو تربیت کی، اس کی بنیاد پر یہ بات دعوے سے کہی جاسکتی ہے کہ صحابہ کرام اور راجح العقیدہ اہل ایمان کی طرف سے تو اس کا کوئی امکان نہ تھا کہ وہ کسی بات کو اپنی طرف سے اللہ کے رسول صلی اللہ علیہ وسلم کی طرف منسوب کر دیں جبکہ دیگر لوگوں کی روایت کو خخت شرائط کے ساتھ ہی قبول کیا جاتا تھا۔ اس پس منظر میں مستشرقین کا یہ الزام کہ بہت ساری احادیث عیسائی اور یہودی روایات کے زیر اثر تلقینیل پذیر ہوئی ہیں، اپنے اندر کوئی وزن نہیں رکھتا۔ ہم یہ وضاحت کرنا ضروری خیال کرتے ہیں کہ تمام الہامی ادیان کی بنیادی تعلیمات ایک ہی ہیں۔ یہی وجہ ہے کہ اسلام نے یہ دعویٰ کہ جنہیں نہیں کیا کہ وہ کسی نئی دعوت کا علمبردار ہے، بلکہ اسلام تو پہلے ہی اس بات کا داعی ہے کہ اس کی دعوت سابقہ انبیا کی دعوت کا تسلسل ہے اور اسلام اس دین کا مکمل ترین ایڈیشن ہے جس کی ابتداء حضرت آدم سے ہوئی تھی۔ الہذا اگر اسلام کی بنیادی تعلیمات کی اصالحت سابقہ الہامی کتابوں میں پائی جائے تو یہ کوئی عجیب بات نہیں ہے، کیونکہ اصولی طور پر اسلام اور سابقہ انبیا کی دعوت کے بنیادی نکات ایک ہی ہیں۔ خود قرآن کا یہ دعویٰ ہے کہ وہ سابقہ الہامی کتابوں کی غیر محرف تعلیمات کی تصدیق کرنے والا ہے اور اس کی اصل شکل کو بیان کرنے والا ہے۔ (28) یہی وہ پس منظر ہے جس میں قرآن نے اہل کتاب کو خطاب کرتے ہوئے صاف طور پر کہا ہے: ”اے اہل کتاب! اے اس کلمہ کی طرف جو ہمارے اور تمہارے درمیان ایک ہے وہ یہ کہ ہم اللہ کے سوا کسی کی عبادت نہ کریں اور اس کے ساتھ کسی کو شریک نہ ٹھہرائیں۔“ (آل عمران، ۲۳:۶۲) دوسری اہم بات یہ ہے کہ اسلام کا مرکز دخور نبی صلی اللہ علیہ وسلم کی ذات ہے اور کسی بھی شخص کا دعوے اسلام اس وقت تک کوئی اہمیت نہیں رکھتا جب تک اس کا دل اللہ کے رسول صلی اللہ علیہ وسلم کی محبت سے بریز نہ ہو اور وہ اپنی جمینی نیاز کو آپ کے حضور ختم نہ کر دے۔ اللہ تعالیٰ نے قرآن مجید میں اپنے رسول صلی اللہ علیہ وسلم کی اطاعت کے وجوب پر کشیر آیات نازل فرمائی ہیں۔ (29)

دوسری طرف خود جناب رسول اللہ صلی اللہ علیہ وسلم نے جھوٹ بولنے والوں اور آپ کی طرف جھوٹی بات کو منسوب کرنے والوں کو خخت الفاظ میں عیندستائی ہے: ”من کذب علىٰ متعمداً فليتبوّأ مقعده من النار“ (30)، ”جس نے جان بوجھ کر مجھ پر جھوٹ باندھا، اس کاٹھ کا نہ آگ ہے۔“ مزید فرمایا: ”من حدث عنى بحدیث یری انه کذب فهو أحد الكاذبين“ (31) ”جس شخص نے علم کے باوجود جھوٹ حدیث کو میری طرف منسوب کیا، وہ جھوٹوں میں سے ایک جھوٹا ہے۔“ اسی طرح رسول اللہ صلی اللہ علیہ وسلم نے اہل کتاب کی اتباع اور اقتداء سے بھی سختی سے معن کیا ہے۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا: ”لتبعن سنّة من كان قبلكم باغاً بیاع وذراعاً بذراع وشبراً بشبر، حتى لو دخلوا في حرث ضب لدخلتم فيه ، قالوا: يارسول الله! اليهود والنصارى؟ قال: فمن، اذاؤ؟“ (32) ”تم اپنے سے پہلے لوگوں کے نقش قدم کی ہو بہو پیروی کرو گے جتنی کہ اگر وہ بجو کے بل میں گھے ہوں گے تو تم بھی اس میں گھسو گے۔ لوگوں نے کہا: یار رسول اللہ! آپ کی مراد یہود و نصاری ہیں؟ آپ نے فرمایا: تو اور کس سے ہے۔“

یہی وجہ ہے کہ مسلمان ہمیشہ ایسے اعمال سے بچتے رہے جن سے یہود و نصاری سے مشاہدہ پیدا ہوتی ہے۔ صحابہ کرام نے ہمیشہ اس بات کی حوصلہ شکنی کی کہ لوگ قرآن کی موجودگی میں اہل کتاب کی روایات کو آگے بیان کریں۔ حضرت عمر فاروقؓ علوم ہوا کر ایک شخص کتاب دانیال دوسروں نوقل کرواتا ہے تو آپؓ نے اس کو بلا یا اس کی پٹائی کی اور حکم دیا کہ جو کچھ اس نے لکھا ہے اس کو مٹا دے اور وعدہ کرے کہ آئندہ نہ تو وہ اس کتاب کو پڑھے گا اور نہ ہی کسی کو پڑھائے گا اور پھر حضرت

عمر فاروقؓ نے یہود و نصاریٰ کی کتب کے نقل کرنے کی ممانعت کے سبب کے طور پر خود اپنا واقعہ بیان کیا کہ ایک موقع پر جب انھوں نے یہی عمل کیا تھا تو اللہ کے رسول صلی اللہ علیہ وسلم نے اس پر شدید غصے اور ناپسندیدگی کا اظہار فرمایا۔⁽³³⁾ اس لیے مستشرقین کے اس اعتراض میں کوئی حقیقت نہیں ہے کہ احادیث کامًا خذبائیں اور اسرائیلی روایات ہیں۔

ہماری یہ دیانت و اراثت رائے ہے کہ علوم الحدیث کے فن سے متعارف کوئی بھی شخص مستشرقین کے مذکورہ دعویٰ کو تسلیم نہیں کر سکتا۔ اس میں شک نہیں کئی تابعین نے اسرائیلی روایات کو بیان کیا ہے تاہم ان کی نقل کردہ روایات مخفی کسی حکم کی تائید یا اتوحش کے لیے ہیں نہ کہ ہدایت اور اہمنامی کے لیے اور اس کی سب سے بڑی دلیل یہ ہے کہ اسرائیلی روایات اسلامی عقائد و نظریات کی بنیاد نہیں ہیں۔ اللہ تعالیٰ نے قرآن مجید میں اہل کتاب کے اس طرزِ عمل کا خاص طور پر ذکر کیا ہے کہ ان لوگوں نے اللہ کی نازل کردہ کتابوں کو بازیچہ اطفال بنا کر تھا اور ان کتابوں میں اپنی خواہش نفس سے کمی بیشی کرتے رہتے تھے۔ قرآن مجید نے اسی پس منظر میں مسلمانوں کو تنبیہ کی ہے کہ وہ اس فعل شنیع کے قریب نہ جائیں۔ پیر صاحبؒ نے ”احادیث طیبہ کو کذب و افتراء سے محظوظ رکھنے کا اہتمام“ کے زیر عنوان سیر حاصل بحث کی ہے۔⁽³⁴⁾

جسٹ پیر محمد کرم شاہ الا زہریؒ نے مستشرقین کے اس اعتراض پر کہ روایات دو اڑھائی صدیوں کے کہیں بعد جا کر مدون ہوئی ہیں، تقدیم کرتے ہوئے اپنے استدلال کی بنیاد ایک بار پھر قرآنؐ آیات پر رکھی ہے کہ یہ کیسے ممکن ہے کہ قرآنؐ تو مسلمانوں کو حکم دے رہا ہو کہ ان میں سے ہر قبیلہ اور خاندان میں ایک ایسا گروہ ہو نہ چاہے جو قرآنؐ کا فہم حاصل کرے۔ (سورہ ال عمران، ۱۰۲:۳) پیر صاحبؒ کا استدلال یہ ہے کہ اس آیت کا تقاضا یہ ہے کہ حدیث و سنت کو نہ صرف خود سمجھا جائے بلکہ دوسروں بھی سمجھا جائے۔ پیر صاحبؒ نے خطبہ جمعۃ الدواع اور اس کے پس منظر میں متعدد احادیث اور واقعات سے استدلال کیا ہے کہ حضور صلی اللہ علیہ وسلم نے صحابہ کرامؐ کو متعدد مواقع پر تاکید فرمائی کہ وہ مجھ سے سنی ہوئی باقتوں کو یاد رکھیں اور اس کو دوسرے لوگوں تک پہنچائیں۔ یہی وجہ ہے کہ صحابہ کرامؐ نے حدیث کی حفاظت اور ترقی و اشاعت میں اپنی زندگیاں وقف کر دیں۔ پیر صاحبؒ کو مستشرقین کے اس نقطہ نظر سے بھی شدید اختلاف ہے کہ حفاظت حدیث کا صرف ایک ہی قبل اعتماد ذریعہ ہے اور وہ ہے تدوین حدیث۔ آپؒ فرماتے ہیں:

”عام مصنفوں نے ”تدوین حدیث“ کے عنوان کے تحت، یعنی حفاظت حدیث کے متعلق اپنے نتائج ٹکل کو بیان کیا ہے۔ ہم نے ”تدوین حدیث“ کی بجائے ”حفاظت حدیث“ کو اپنے موضوع کا عنوان بنانا مناسب سمجھا ہے۔ اس کی وجہ یہ ہے کہ مسلمانوں نے حدیث طیبہ کی حفاظت کے لیے صرف تدوین حدیث کے طریقہ پر ہی اکتفا نہیں کیا بلکہ انہوں نے اس کا رخیر کے لیے متعدد ایسے طریقے اپنائے ہیں جن کی مستشرقین کو ہوا بھی نہیں لگی۔ مستشرقین کے ساتھ مباحثہ میں ضروری نہیں کہ ہم ہمیشہ اسی حجاز پر ان کا مقابلہ کریں جس حجاز کو وہ خود منتخب کریں۔ اگر تدوین کے بغیر دینی پیغام کی حفاظت کا کوئی طریقہ مستشرقین کے ہاں موجود نہیں تو یہ ان کا قصور ہے، ہم ان کی اس کوتاہی کی وجہ سے امت مسلمہ کی ان خصوصیات کو کیوں نظر انداز کر دیں جو اس ملت کا طراطہ امتیاز ہیں؟“⁽³⁵⁾

عربوں کے بے مثل حافظ کے ساتھ ساتھ ان کو اللہ کے رسول صلی اللہ علیہ وسلم کے ساتھ جو والہانہ محبت تھی، اس کی بنا پر انھوں نے آپؒ کے اقوال کو اپنے دل و دماغ میں پوری طرح محفوظ کر لیا۔ ”حدیث تقریری“ اور سنت رسول صلی اللہ علیہ وسلم کی روایت میں مفہوم کی کیانیت کے باوجود الفاظ کا مختلف ہو جانا عین ممکن ہے لیکن جہاں تک رسول اللہ صلی اللہ علیہ وسلم کے اقوال کا معاملہ ہے، اگرچہ ان کی روایت میں محدثین نے صحابہ کرامؐ کے لیے روایت بالمعنى کے جواز کو تسلیم کیا ہے، کیونکہ وہ

رسول خدا کے براہ راست مخاطب ہونے کی وجہ سے مراد رسول کو پوری طرح سمجھتے تھے لیکن اس کے باوجود صحابہ کرام ^{رض} جس لفظی صحت کے ساتھ ان اقوال کو محفوظ رکھتے تھے، پیر صاحب ^ر نے اس پر کئی واقعات بطور دلیل ذکر کیے ہیں۔ (36)

پیر صاحب ^ر فرماتے ہیں کہ مستشرقین کا یہ دعویٰ کہ تدوین کا کام کرنے والوں کا بھروسہ صرف اور صرف زبانی مصادر پر تھا، اس لیے ان کے خیال میں جو چیز صدیوں غیر مدون شکل میں رہی، اس کے متعلق یہ دو شق سے نہیں کہا جاسکتا کہ وہ اپنی اصلی حالت میں ہے۔ گوسترش قین کا یہ شوشه بھی بالکل بے بنیاد ہے کہ تدوین کے بغیر کسی چیز کی حفاظت ممکن نہیں اور اس کی ایک بہت بڑی دلیل یہ ہے کہ برطانیہ جو کشم مستشرقین کا وطن ہے، اس ملک کا آئینہ تحریری شکل میں موجود نہیں لیکن مدون نہ ہونے کے باوجود وہ آئین محفوظ ہے اور برطانوی لوگ اسی آئین کے مطابق اپنے ملک کو چلا رہے ہیں اور دعویٰ کرتے ہیں کہ ان کا ملک ہی اصل جمہوری ملک ہے۔ وجہ یہ ہے کہ ان کا آئین ان کی قومی زندگی کا حصہ بن چکا ہے، اس لیے تحریری شکل میں موجود نہ ہونے کے باوجود زندگی ہے اور ان آئینوں کی نسبت زیادہ قوت کے ساتھ زندگی ہے جو تحریری شکل میں موجود تو ہیں لیکن متعلقہ قوموں کی زندگیوں میں ان کی روح نظر نہیں آتی۔ مسلمانوں نے جس انداز میں احادیث طیبہ کو اپنی زندگیوں میں نافذ کیا تھا، اگر احادیث تحریری شکل میں موجود نہ ہوتی تو بھی احادیث کی صحت ہر قسم کے شک و شبہ سے بالاتر رفتی لیکن یہ تصور کرنا بالکل غلط ہے کہ مسلمانوں نے پورے دوسارے احادیث طیبہ کی تدوین کی طرف کوئی توجہ نہیں دی۔ حق یہ ہے کہ گوسلمانوں نے حفاظتِ حدیث کے سلسلہ میں کتابت کے علاوہ دیگر وسائل پر زیادہ بھروسہ کیا لیکن اس کا یہ مطلب نہیں کہ انہوں نے احادیث کی کتابت کو بالکل نظر انداز کر دیا۔ حضرت پیر کرم شاہ الازہر ^ر نے ”حفاظتِ حدیث“ کے زیر عنوان ۵۷ صفحات پر مشتمل جو معرکہ آراجیت کی ہے، وہ پڑھنے سے تعلق رکھتی ہے۔

پیر صاحب ^ر نے ”احادیث لکھنے کی ممانعت کا مسئلہ“ کے زیر عنوان حضرت ابوسعید الخدروی ^(م ۷۴۷ھ) سے مردی صحیح روایت ”لا تكتبوا عنى شيئاً غير القرآن“ کی اہل علم کی آرائی روشنی میں ایسی توجیہ کی ہے جس سے مستشرقین کا اعتراض رفع ہو جاتا ہے، اس پوری بحث کا خلاصہ یہ ہے کہ:

(۱) کتابتِ حدیث کی ممانعت والی روایات منسوخ ہیں، کیونکہ ان روایات کا سیاق و سبق، تاریخی پس منظر اور دیگر شواہد اس موقوف کی تائید کرتے ہیں اور پھر صحابہ کرام ^{رض} کی شیش تعداد کا کتابتِ حدیث کی طرف عملی رجحان ان احادیث کے مفہوم کو معین کرنے میں ہمارے لیے جوت ہے۔

(۲) بحث و تطیق کے اصول کی روشنی میں بھی ان روایات کا مفہوم معین کیا جاسکتا ہے یعنی نہیں نزول قرآن کے وقت التباس کی وجہ سے کی گئی ہے، لیکن جب التباس کا خطہ نہ رہتا تو آپ نے احادیث لکھنے کی اجازت دے دی۔

(۳) ان روایات کی ایک توجیہ یہ بھی کی جاسکتی ہے کہ آپ نے ایک ہی صفحہ پر قرآن مجید کے ساتھ احادیث لکھنے سے منع فرمایا تھا، جیسا کہ کئی روایات سے یہ اشارہ ملتا ہے جبکہ احادیث کو الگ صفحات پر لکھنے کی اجازت تھی۔

(۴) یا ممانعت کا حکم ان لوگوں کے لیے تھا جو حدیث کے حفظ کرنے میں اور باہم مذاکرہ کرنے میں کاہلی کا شکار ہو رہے تھے اور صرف کتابتِ حدیث پر تکمیل کیے ہوئے تھے، شاید اسی پس منظر میں آپ نے ان لوگوں کی حوصلہ افزائی بھی فرمائی جو حدیث کو یاد کرتے ہیں اور اس کو دوسروں تک پہنچاتے ہیں۔ جبکہ جو لوگوں حفظ کے خواہ تھے، ان کو آپ کی طرف سے احادیث لکھنے کی اجازت تھی۔ (37)

جباں تک مستشرقین کے اس اعتراض کا تعلق ہے کہ دور اوقل میں صحابہ کرام ^{رض} نے بذب شکار رہے کہ احادیث کو لکھا جائے

یا نہ لکھا جائے جس کی وجہ سے ابتدائی دور میں حدیث کی حفاظت کے لیے کوئی منظم کوشش نہ کی جاسکی اور جب دوسرا اور تیسرا صدی ہجری میں احادیث کی جمع و تدوین کا کام شروع ہوا تو اس وقت تک حدیث رسول صلی اللہ علیہ وسلم کا بڑا حصہ ضائع ہو چکا تھا، اہل علم نے اپنی تحقیقات کے نتیجے میں مستشرقین کے اس اعتراض کو بے وزن کر دیا ہے۔ ڈاکٹر محمد حمید اللہ (م ۲۰۰۱ء) نے اپنی مرتبہ کتاب ”الوثائق الیاسیہ“ میں ۱۸۱۴ء میں خطوط اور ثائق کا ذکر کیا ہے جن کا تعلق صرف نبی صلی اللہ علیہ وسلم کی ذات گرمی سے ہے۔^(۳۸) اسی طرح ڈاکٹر صاحب موصوف نے ہمام بن متبہ (م ۱۰۱ھ) جواب ہریرہ (م ۵۵۹ھ) کے شاگرد ہیں، کی طرف منسوب ”صیفۃ ہمام بن متبہ“ ایڈٹ کر کے شائع کیا ہے جس میں ۱۳۸۱ء میں احادیث درج ہیں، اس خطوط کی دریافت قرن اول میں کتابتِ حدیث کی بہت بڑی شہادت ہے۔^(۳۹) علاوه ازیں ڈاکٹر محمد حمید اللہ نے شاہان عالم کے نام رسول اللہ صلی اللہ علیہ وسلم کے کئی خطوط بھی دریافت کیے ہیں۔ چونکہ ان میں سے کئی خطوط حدیث کی مستند کتابوں میں بھی منقول ہیں، اس لیے نو دریافت شدہ خطوط اور کتب حدیث میں مطابقت کا پایا جانا بھی کتب حدیث کے مستند ہونے اور قرن اول ہی میں کتابتِ حدیث پر دلالت کرتے ہیں۔^(۴۰) اس موضوع پر ڈاکٹر محمد مصطفیٰ الاعظی کا پی انج ڈی کا مقالہ ”Studies in Early Hadith Literature“ جو ”دراسات فی المحدثین النبوی و تاریخ تدوین“ کے عنوان سے دو جلدوں میں عربی زبان میں شائع ہو چکے، خاص طور پر قابل مطالعہ ہے۔ اس کتاب میں ڈاکٹر صاحب موصوف نے نہ صرف حدیث نبوی کی جمع و تدوین کی تاریخ کا تفصیلی حال بیان کیا ہے بلکہ باون (۵۲) صحابہ کرام اور دوسرو باون (۲۵۲) تابعین عظام کے صحاف کا ذکر کیا ہے جس سے قرن اول میں حدیث کی کتابت اور حفاظت کے لیے کی جانے والی ہمہ گیر کوششوں پر روشنی پڑتی ہے۔^(۴۱) پیر صاحب نے بھی عبد نبوی سے لے کر صحائف کی تدوین تک کی مختصر تاریخ بیان کر کے مستشرقین کے اعتراضات کی سطحیت کو واضح کر دیا ہے۔^(۴۲) نیچے الجھ کے طور پر پیر صاحب فرماتے ہیں:

”مسلمانوں نے اپنے علمی سرماۓ کو محفوظ رکھنے کے لیے جو کوششوں کی ہیں وہ کسی دوسری قوم نے اپنے علمی سرماۓ کی حفاظت کے لیے نہیں کیں۔ حیرت کی بات ہے کہ جن لوگوں کو اپنے دینی اور علمی ورثے کی حفاظت کا سیاق نہ تھا وہ اس ملت کے علمی سرماۓ پر ہاتھ صاف کرتے ہیں جس ملت نے اپنے علمی سرماۓ کی حفاظت کے لیے بنے ظریف کام کیا ہے۔ احادیث طبیبہ کی حفاظت کے لیے مسلمانوں نے مختلف طریقے استعمال کیے۔ احادیث طبیبہ کے حصول کے لیے محیر العقول کاوشیں، احادیث طبیبہ کو سینوں میں محفوظ کرنا، احادیث طبیبہ کے پیغام اور تعلیم کو فردو قوم کی عملی زندگی میں جذب کرنا، احادیث سننے اور سنانے کی محفلین منعقد کرنا، تدریس حدیث کے حلقة، حدیث کی کتابت، حدیث کی تدوین، فن اصول حدیث متعارض کرنا، احادیث کی سندوں کی چھان بیان، احادیث کے متن پر کھننا، رواوی حدیث کے حالات زندگی اور ان کے اخلاق و کردار کو محفوظ کرنا، احادیث کے مختلف درجے متعین کرنا، ایسی کتابوں کی تیاری جن سے صرف صحیح احادیث کا بیان ہو، ہر حدیث کی فنی حیثیت متعین کرنا، ان راویوں سے ملت کو آگاہ کرنا جو وضع حدیث کے لیے مشہور ہیں اور ایسی کتابیں مرتب کرنا جن میں تمام موضوع روایات کو جمع کر دیا جائے تاکہ لوگ ان موضوع روایات کو قول رسول سمجھ کر دھوکا نہ کھا جائیں۔ یہ وہ مختلف طریقے تھے جو مسلمانوں نے حدیث رسول صلی اللہ علیہ وسلم کے بیش بہانہ از ان کی حفاظت کے لیے استعمال کیے۔“^(۴۳)

خلاصہ کلام یہ ہے کہ مستشرقین جس فکری رجح روی کا شکار ہوئے ہیں، اس کی بنیادی وجہ یہ ہے کہ حدیث سے متعلق اپنے

نظریات کو ثابت کرنے کے لیے انہوں نے قرآن مجید کو بالکل ہی نظر انداز کر دیا ہے حالانکہ قرآن مجید میں حدیث کی جگہ اور اس کی حفاظت کے واضح شواہد موجود ہیں۔ پیر صاحب محترم نے مستشرقین کو قرآن مجید کی طرف متوجہ کیا ہے کہ جب وہ اس حقیقت کو تسلیم کرتے ہیں کہ قرآن اپنی اصل شکل میں موجود ہے تو اسی قرآن کی متعدد آیات کا تقاضا ہے کہ حدیث و سنت بھی محفوظ ہو ورنہ قرآن کا فہم اور اس کے متعدد احکام پر عمل مکن ہی نہیں۔

یہ بات بڑی قابل قدر ہے کہ پیر صاحبؒ نے حدیث کا دفاع کرتے ہوئے مذکور خواہانہ انداز اختیار نہیں فرمایا بلکہ مستشرقین کو متنبہ کیا ہے کہ وہ اپنے خیالات فاسدہ کو مسلمانوں کے خیالات بنا کر پیش کرنے کے باجائے مسلمہ علمی طریقے کے مطابق مسلمانوں کے بنیادی مصادر کی طرف رجوع کریں کیونکہ انہیں یہ حق حاصل نہیں کہ وہ اسلام کی عمارت کو اپنے نظریات پر تغیر کرنے کی کوشش کریں۔ غور کیا جائے تو مستشرقین کا برآمسنہ ہی یہ ہے کہ وہ کسی بھی اسلامی مسئلہ پر مسلمانوں کے نقطہ نظر سے بحث نہیں کرتے بلکہ غلط طور پر یہ باور کرنا چاہتے ہیں کہ وہ جو کچھ کہر ہے ہیں یہی مسلمانوں کا نقطہ نظر ہے۔ شاید یہ وہ بنیادی وجہ ہے جس نے مستشرقین کے مطالعات میں عجیب و غریب قسم کے بتائیں پیدا کر دیے ہیں۔

حوالہ و تعلیقات

(1) تفصیل کے لیے ملاحظہ ہو:

"حیات جاوید" (از مولانا الطاف حسین حالی) ۱۸۷۲ء، (ارسان بکس علامہ اقبال روڈ، میر پور، آزاد کشمیر، مئی ۲۰۰۰ء)

(2) مثلاً اس حوالے سے، رچڈ سائمن، پیر بائیل، سائمن اولکے، حادر بیان بریلانڈ، مائیکل انچ ہارٹ، ڈاکٹر مورس بکائے، تھامس کارلائل کیرن آرم سٹرائگ، ٹنگری واث، جان بیکٹ، الفرید اسمٹھ اور کئی دیگر مستشرقین کے نام بطور مثال پیش کیے جاسکتے ہیں۔

(3) مثلاً Kenneth Cragg: "خنجیل اور بائیل کا قرآن سے تقابلی جائزہ کرتے ہوئے لکھتا ہے کہ: بائیل اور انجل کو صدیوں بعد جمع کیا گیا جبکہ قرآن محمد ﷺ کی زندگی میں ہی وجود میں آ چکا تھا۔ The Event of The Quran-Islam in its Scripture", P:178, (George Allen & Unwin, London) طرح انیسویں صدی کے مشہور مستشرق سر ولیم میور قرآن کے بارے میں لکھتے ہیں کہ: یہ ایک حقیقت ہے کہ آیات کی ترتیب صرف اور صرف محمد صلی اللہ علیہ وسلم کی اپنی تھی اور ہی کی ہدایت پر حفظ کی جاتی تھیں بالکھلی جاتی تھیں۔ چنانچہ اس طور پر عہدہ رسالت میں قرآن سامنے آ چکا تھا یہی نہیں بلکہ اس پر یقین کرنے کی کافی وجوہات ہیں کہ آپ کی زندگی میں ہی آپ کے صحابہ کے پاس قرآن کے بہت سے نجی موجود تھے۔ Sir william Muir: "The Life of Muhammad", John Grant-1894 edition, P:xix

(H.U.W.Stanton) جان برٹن (John Burton) اور کئی دوسرے مستشرقین نے بھی کیا ہے۔ ملاحظہ ہو: H.U.W.Stanton: "The teaching of Quran" Darf Publications Ltd, London, 1919 Revised 1987, P:11
John Burton: "The collection of Quran" University of St Andrews, University Press 1977 P:4)

- (4) ضیاء بن حاتم، 7/25، (ضیاء القرآن پلی کیشنر، لاہور، ۱۹۷۸ھ)
- (5) ضیاء بن حاتم، 7/15-16
- (6) ضیاء بن حاتم، 7/17
- (7) Gibb,(1965) "Islam" "The Encyclopedia Of Loving Faith", p:171, (London,1884)
- (8) "The origins of Muhammadan Jurisprudence".(Oxford press 1950),P:3
- (9) Arthur Jeffery,"Islam,Muhammad And His Religion", P:12, (Indiana,1979)
- (10) J.Robson,"The Isnad in Muslim Tradition"P:18 (Glasgow University,Oriental Society) 1955
- (11) Ibid,P"18
- (12) Gold zhiher,(1921)"Muslim Studies"p:213,Vol:2,(George Allen & Unwin LTD,London,1971)
- (13) Joseph Schacht, "The origins of Muhammadan Jurisprudence" P:36 -37, (Oxford at the clarendon prss 1950)
- (14) Watt,Montgomery,(1979) "Muhammad At Medina",p:318,(Oxford Press London),1956
- (15) Will Durant,(1981)"The Age of Faith",211-212, (New York,1950)
- (16) "Islam and the west" , (New jersey, U.S.A,1962) p:105-107
Philip.K.Hitti,
- (17) Alfred Guillaume,"Islam" , p:89-90 ,(London 1963)
- (18) Dancan B.Macdonald,"Muslim Theology , Jurisprudence and constitution Theory", p:76-77,(Beirut Khayats, 1965)
- (19) "Muslim Studies",P:56,40-45,Vol:2
- (20) "The origins of Muhammadan Jurisprudence"P:72-73
- (21) ڈاکٹر فواد سیرگین، "مقدمہ تاریخ تدوین حدیث" ، (مترجم: سعید احمد) جس: 18، (ادارہ تحقیقات اسلامی، اسلام آباد، 1985)
- (22) ضیاء بن حاتم، 7/28
- (23) ضیاء بن حاتم، 7/54
- (24) ضیاء بن حاتم، 7/56-40
- (25) ضیاء بن حاتم، 7/60-61
- (26) Abn-Hajar, "Al-Isabah"(Introduction by Springer) Bishop's College Press Calcutta, 1856

(27) Robson, "Ibn-i-Ishaq's use of Isnad" , P.449, (Bulletin of the John Rylands library Manchester, March 2, 1956)

- (28) (النساء، ٢٧/٣)، (المائدۃ، ٥/٢٨) (النحو، ١٨/١)، (الإنفال، ٨/٢٠)، (البقرة، ٢٣/٣٣)، (العنکبوت، ٢٣/١٢)، (آل عمران، ٣٢/٣)، (آل عمران، ٣٢/٣)، (النساء، ٣٢/٥٩) مذکورہ بالآیات میں اطاعت رسول اللہ علیہ وسلم کو لازمی حکم کے طور پر تسلیم کیا گیا ہے۔ اس کے علاوہ اور بہت سی آیات ایسی بھی ہیں، جن میں اطاعت رسول اور اس کی جزا ذکر کی گئی ہے، چند آیات ملاحظہ ہوں مثلاً: (النساء، ٢/١٣)، (الحزاب، ٣٣/١)، (النساء، ٣/٢٩)، (النساء، ٣/٨٠)، (الحزاب، ٣٣/٣٢) (أجن، ٢٧: ٢٣)
- (29) مسلم بن حجاج بن مسلم القشيری، الامام ابو الحسن، (٢٠٢-٢١٥) صحیح مسلم، مقدمہ، باب تغییط الكذب على رسول الله ﷺ، ج: ٢، ص: ٨، (دارالسلام للنشر والتوزيع، الرياض، ١٩٩٨)
- (30) صحیح مسلم، مقدمہ، باب وجوب الروایة عن الثقات وترك الكذابین، ج: ١، ص: ٧
- (31) ابن ماجہ، محمد بن یزید، (٢٠٩-٢٣٢) ابن ماجہ، کتاب الفتنه، باب افتراق الامم، ج: ٣٩٩، ص: ٣٩٩
- (32) (دارالسلام للنشر والتوزيع، الرياض، ١٩٩٩)
- (33) الخطیب البغدادی، ابوکراہم بن علی بن ثابت، (٣٩٢-٣٩٣) "تفیید العلم" (تحقيق: یوسف العش)، ص: ٥٠، ٥١، (دارالحياء السنیة الدوییة، انقرہ، ١٩٧٢)
- (34) ملاحظہ ہو: ضیاء بن عطیہ، (١٤٦-٥٢)، (ضیاء بن عطیہ، ٧/٥٢)
- (35) ضیاء بن عطیہ، (٧/٥)
- (36) تفصیل کے ملاحظہ: ضیاء بن عطیہ، (٧/٧٧-٨٢)
- (37) ضیاء بن عطیہ، (٧/١٢-١٣)
- (38) محمد حیدر اللہ، ڈاکٹر، (م ٢٠٠١) "مجموعۃ الوثائق السیاسیة فی العهد النبوی والخلافة الراشدة" (قاهرة، ١٩٣١)
- (39) "صحیحہ ہمام بن منتبہ" (یکن بکس، لاہور، ٢٠٠٥)
- (40) "رسول اکرم ﷺ کی سیاسی زندگی" (دارالاثریات، کراچی، ١٩٨٧)
- (41) محمد مصطفیٰ الاعظمی، ڈاکٹر، "دراسات فی الحديث النبوی وتاریخ تدوینہ" (المکتب الاسلامی، بیروت ١٩٩٥)
- (42) ضیاء بن عطیہ، (٧/١٢٤-١٥٥)
- (43) ضیاء بن عطیہ، (٧/٧٧-٧٦)